



Калі музыка — не толькі забава



У чым прычына рэдкіх захворванняў?



Калі муж гуляе ў машынкі...



Выдаецца з 9 жніўня 1917 г.

ЗВЯЗДА

Родная газета на роднай мове

7 СНЕЖНЯ 2013 г.

СУБОТА

№ 231 (27596)

Кошт 1800 рублёў

Б Е Л А Р У С К А Я Г А З Е Т А

СТАР 3

СТАР 5

СТАР 6

ПА ПРАЦЫ І ЎЗНАГАРОДЫ

Прэзідэнт Беларусі Аляксандр Лукашэнка ўручыў дзяржаўныя ўзнагароды і дзяржаўныя прэміі Рэспублікі Беларусь 2012 года заслужаным людзям краіны, перадае карэспандэнт БЕЛТА.

Асабліваю ўрачыстасць гэтай мерапрыемству нададо тое, што яно ўпершыню прайшло ў Палацы Незалежнасці ў спецыяльна створанай Зале дзяржаўных узнагарод. «Тым самым мы яшчэ раз падкрэсліваем глыбокую павагу дзяржавы да сваіх грамадзян, працоўнымі здзяйсненнямі і творчымі перамогамі якіх ганарыцца ўся краіна», — адзначыў беларускі лідар.

Гаворачы аб лаўрэатах дзяржпрэміі, Аляксандр Лукашэнка падкрэсліў, што выбар аказаўся вельмі няпростым. На адкрытым конкурсе былі прадстаўлены работы многіх адораных даследчыкаў, дзеячаў навукі і культуры. «Перамаглі тыя, чые дасягненні з'яўляліся вынікам шматгадовай дзейнасці моцных і аўтарытэтных школ, традыцый іскі, закладзеныя ў савецкія часы, былі прымножаны ў гады незалежнасці», — сказаў Прэзідэнт.

Лаўрэатамі Дзяржаўнай прэміі Беларусі ў галіне навукі і тэхнікі на гэты раз сталі 3 калектывы. Сярод іх прадстаўнікі айчынай школы хімічнага сінтэзу БДУ Міхаіл Арцём'еў, Анатоль Лесніковіч і Алег Івашкевіч. Гэтыя вучоныя стварылі больш за 100 неаרגанічных злучэнняў на аснове мікра- і нанаразмерных часціц, якія атрымалі шырокае прымяненне ў самых розных сферах — ад вытворчасці ракетнага паліва да барабцы з патэгеннымі мікраарганізмамі.

Высокае прызнанне заслужылі Леанід Танін, Пётр Місеевскі і Мікалай Макаровіч, якія распрацавалі галаграфічныя сродкі аховы

дакументаў і каштоўных папер. «Гэты перспектывны напрамак актыўна развіваецца ў нашай краіне. За апошнія гады ўжо выпушчана больш за 30 млрд галаграм. А на сусветнай выставцы «Галаграфія-2012» у Астане трэць экспанатаў была з Беларусі», — адзначыў кіраўнік дзяржавы.

Лаўрэатам Дзяржпрэміі ў галіне навукі і тэхнікі стаў таксама аўтарскі калектыв Мінскага завода колавых цягачоў у складзе Андрэя Галавача, Юрыя Нікалаева і Яўгена Гарко. Яны спраектавалі і ўкаранілі ў серыйную вытворчасць цягачы і шасі 4-га пакалення. «Прадукцыя, створаная па іх распрацоўках, складае аснову ракетных войскаў і войскаў ГПЛА Беларусі і Расіі, экспартуецца ў 30 дзяржаў свету», — падкрэсліў беларускі лідар.

У Зале дзяржаўных узнагарод ушаноўвалі лаўрэатаў Дзяржпрэміі ў галіне мастацтва і архітэктуры. Прэмія, якой удастоены Віктар Манаеў, Волга Мандкевіч і Андрэй Зубрыч, стала прызнаннем творчых заслуг стваральнікаў спектакля «Пінская шляхта» тэатра імя Янкі Купалы.

Вядучай салістцы Вялікага тэатра оперы і балета Ніне Шарубінай прэмія ўручана за развіццё опернага мастацтва ў Беларусі.

Дзяржпрэміі таксама удастоены стваральнікі комплексу «Мінск-Арэна» Валерыі Куцко, Уладзімір Будаеў і Анатоль Шабалін. «Яны прадэманстравалі сапраўды наватарскі падыход да ўзвядзення спартыўных аб'ектаў сусветнага ўзроўню. Сёння на базе «Мінск-Арэны» фарміруюцца важныя грамадскі і культурна-спартыўны цэнтр нашага горада. А архітэктурныя адметнасці і рысы горада будучага знаходзяць свой працяг у новабудуемых сталіцы», — адзначыў кіраўнік дзяржавы.

Гаворачы аб комплексе «Мінск-Арэна», Аляксандр Лукашэнка падкрэсліў, што дзякуючы будаўніцтву гэтага аб'екта ў Беларусі з'явілася магчымасць прыняць чэмпіянат па хакеі з шайбай. «Не было б яго, не было б і чэмпіянату свету», — сказаў кіраўнік дзяржавы.

Роботнікам розных сфер дзейнасці ўручаны дзяржаўныя ўзнагароды Беларусі. Сярод іх рабочыя Мінскага матарнага завода, якія удастоены ордэнаў Пашаны за важкі ўклад у развіццё вытворчасці і павышэнне якасці прадукцыі.

На ўрачыстай цырымоні прысутнічалі і прадстаўнікі аграпрамысловага комплексу з розных абласцей Беларусі, якія удастоены высокіх званняў ў ўзнагарод за плённую работу ў сельскагаспадарчай галіне і дасягненні высокіх вытворчых паказчыкаў.

Прадстаўнікам сілавых структур, якія стаяць на варце парадку і якія асабліва вызначыліся, уручаны ордэны «За службу Радзіме» III ступені.

Асобныя словы падзякі кіраўнік дзяржавы адрасаваў прадстаўнікам творчай інтэлігенцыі, удастоеным ганаровых званняў і ордэнаў. «Выдатныя артысты Беларускай дзяржаўнай філармоніі, мастакі ўзбагачаюць беларускую культуру, радуюць нас сваім талентам і майстэрствам, выходзяюць дастойную адораную змену», — адзначыў Прэзідэнт.

Акрамя таго, званню «Заслужаны майстар спорту Рэспублікі Беларусь» і «Заслужаны трэнер Рэспублікі Беларусь» удастоены тыя, хто ўносіць значны ўклад у развіццё фізкультуры і спорту. Усім ўзнагароджаным Аляксандр Лукашэнка пажадаў, каб атрыманыя імі ўзнагароды сталі яшчэ адной вяхой на шляху да новых здзяйсненняў.



Днямі расійскія паліцэйскія «накрылі» ў Падмаскоўі падпольную фабрыку па вырабе фальшывага і небяспечнага адзення, паведамляе МУС Расіі. Па яго інфармацыі, на фабрыцы выявілі больш за 70 тон гатовага адзення (у тым ліку дзіцячага) пад лэйбамі вядомых замежных вытворцаў. Прадукцыю рэалізоўвалі праз пункты аптова-рознічнага гандлю ў Маскве. Спадзяюся, што падобныя вырабы не дайшлі да нашага рынку. Для таго, каб яны і надалей не з'яўляліся ў беларускіх гандлёвых цэнтрах, Дзяржстандарт сочыць за выкананнем сумеснай з Мінгандлем, Мінсельгасхарчам і Мінздораўя пастановы, якая вызначае спосабы павярджэння якасці і бяспекі тавараў для індывідуальных прадпрыемстваў — плацельшчыкаў адзінага падатку. Учора адбыўся паўторны маніторынг аднаго са сталічных гандлёвых цэнтраў.



Копіі сертыфіката.

■ Што ў «жыроўцы»?

ТАРЫФЫ НА ТЭХАБСЛУГОЎВАННЕ І КАПРАМОНТ УСТАНОВІЦ АБЛВЫКАНКАМ

Прэзідэнт Беларусі 5 снежня падпісаў указ № 550 «Аб некаторых пытаннях рэгулявання тарыфаў (цэн) на жыллёва-камунальныя паслугі і ўнясенні змяненняў і дапаўненняў у некаторыя ўказы Прэзідэнта Рэспублікі Беларусь».

Як паведамляе прэс-служба кіраўніка дзяржавы, дакументам прадугледжваюцца захады па ўдасканаленні тарыфнага рэгулявання жыллёва-камунальных паслуг і парадку аказання дзяржаўнай адраснай сацыяльнай дапамогі насельніцтву (ДАСД), а таксама па папярэджанні сацыяльнага ўтрымання.

Адказнасць мясцовых выканкамаў за стан ЖКГ будзе павышана

Права мясцовых органаў улады ў пытаннях цэнаўтварэння пашырацца. У прыватнасці, аблвыканкамамі і Мінскаму гарвыканкаму будучы перададзены паўнамоцтвы ад Савета Міністраў па рэгуляванні тарыфаў на асобныя віды жыллёва-камунальных паслуг, якія аказваюцца насельніцтву.

СТАР 2

■ На скрыжаванні думак

СТАРШАЯ ШКОЛА — НЕ ДЛЯ ЁСІХ?

...парламентарыі і педагогі выказваюцца за ўвядзенне абмежаванняў на прыём вучняў у 10-ы клас

Увесці экзамен для ахвотных навучацца ў 10—11-х класах, узаконіць у старшай школе профільнае навучанне, лібералізаваць працэс атэстацыі педагогічных работнікаў, увесці кампенсацыі за праезд да месца працы сельскім педагогам, дыферэнцыяваць нагрузку на настаўнікаў-прадметнікаў, адмовіцца ад безадзнакавага навучання ў пачатковай школе — вось далёка не поўны пералік прапановаў, якія гучалі падчас парламенцкіх слуханняў, прысвечаных удасканаленню заканадаўчай базы нацыянальнай сістэмы адукацыі. Сваім бачаннем таго, як прывесці заканадаўства ў адпаведнасць з патрэбамі часу, дзяліліся як дэпутаты, так і звычайныя педагогі, кіраўнікі мясцовых органаў улады, дырэктары ўстаноў адукацыі, прадстаўнікі галіновага прафсаюза педагогічных работнікаў. Дыскусія атрымалася вельмі вострай, і далёка не па ўсіх пытаннях у выступоўцаў супадалі думкі. Узяць хоць бы далейшы лёс малакамплектных школ...

ВЁСІ БЕЗ БУДУЧЫНІ?

Пазіцыя галоўнага адукацыйнага ведамства, якую агучыў міністр адукацыі Сяргей Масквіч, заключаецца ў тым, што сетка дзейных устаноў адукацыі з'яўляецца — з эканамічна-

ЦЫТАТА ДНЯ

Генеральны дырэктар Цэнтра стратэгічнага развіцця «Маркетынгавыя сістэмы» Анатоль АКАНЦІНАЎ:



«Тыдзень беларускай кухні і піва пройдзе ў Мінску падчас ЧС-2014 на хакеі. Падзейны турызм — гэта сусветны трэнд, і наша краіна не павінна адставаць у гэтым плане. Беларусь у 2014 годзе трэба паказаць не толькі з пункту гледжання хакея. Гэта ўнікальны шанец, калі да нас прыедуць заўзятары, і трэба максімальна выкарыстоўваць гэтую магчымасць. Мерапрыемствы праекта «7 цудоў свету ў Беларусі», якія пройдуць да, падчас і пасля ЧС-2014, дапамогуць разнастайць праграму для турыстаў. Сярод іх шкаладны бал у Дзень святога Валянціна і фестываль жаночай прысяскасці да 8 Сакавіка. Акрамя гэтага, мы прапануем правесці механічнае шоу з удзелам беларускай аўтаатрактарнай тэхнікі, якая можа паказаць віртуозныя трукі».

Курсы замежных валют, устаноўленыя НБ РБ з 07.12.2013 г.

Долар ЗША		9400,00 ▲
Еўра		12840,00 ▲
Рас. руб.		285,50 ▲
Укр. грыўня		1144,25 ▲

СТАР 2

Вызначалі лепшых прадпрымальнікаў

У Беларусі вызначаны пераможцы і лаўрэаты рэспубліканскага конкурсу «Лепшы прадпрымальнік 2012 года». Як паведамлілі БЕЛТА ў прэс-службе Прэзідэнта, указ № 549 Аляксандр Лукашэнка падпісаў 5 снежня.

Конкурс праводзіўся ў два этапы ў 16 намінацыях (на рэгіянальным, а потым на рэспубліканскім узроўнях).

Лепшым прадпрымальнікам у сферы вытворчасці прадуктаў харчавання стала сумеснае беларуска-польскае прадпрыемства «КАМАКА ПЛЮС» у форме таварыства з абмежаванай адказнасцю, у сферы вытворчасці прамысловых тавараў — таварыства з абмежаванай адказнасцю «МБ Сіці».

Лепшым прадпрымальнікам у сферы інфармацыйных тэхналогій прызнана сумеснае таварыства з абмежаванай адказнасцю «Гейм Стрым», у сферы будаўнічай дзейнасці — закрытае акцыянернае таварыства «Спецаргбуд», у сферы рознічнага гандлю — замежнае таварыства з абмежаванай адказнасцю «Арыфлэйм Касметыкс».

У намінацыі «Лепшы прадпрымальнік у сферы грамадскага харчавання» перамагло гандлёва-вытворчае таварыства з абмежаванай адказнасцю «Пухавічыгандаль».

Лепшы прадпрымальнік у сферы медыцыннай фармацэўтычнай дзейнасці — закрытае акцыянернае таварыства «БелАсептыка», у сферы турызму і гасцінічнага абслугоўвання — прыватнае навукова-вытворчае ўнітарнае прадпрыемства «Аўтаматызаваныя тэхналогіі турызму».

ХРОНІКА АПОШНІХ ПАДЗЕЙ

АБАМА НАЗВАЎ ДВУХ МАГЧЫМЫХ ПЕРАЕМНІКАЎ

Прэзідэнт ЗША Барак Абама мяркуе, што ў віцэ-прэзідэнта Джозефа Байдэна, які ў былога дзяржаўнага Хілары Клінтан, ёсць шанцы перамагчы на будучых у 2016 годзе прэзідэнцкіх выбарах. «Абое яны — і Хілары, і Джо — могуць стаць выдатнымі лідарамі, яны валодаюць усімі неабходнымі для гэтага якасцямі», — заявіў Абама ў эфіры тэлеканала NBC, адзначыўшы, што не можа аддаць перавагу ніводнаму з двух магчымых прэтэндэнтаў на галоўную дзяржаўную пасаду. Віцэ-прэзідэнт ЗША прызнаў, што выношвае прэзідэнцкія амбіцыі.

САВЕТ БЯСПЕКІ ААН ДАЗВОЛІЎ ФРАНЦУЗСКУЮ ІНТЭРВЕНЦЫЮ

Савет Бяспекі Арганізацыі Аб'яднаных Нацый прыняў рэзалюцыю, якая санкцыянуе ўвод французскіх войскаў і сіл Афрыканскага саюза ў Цэнтральнаафрыканскую Рэспубліку. У ЦАР пачаліся сутыкненні паміж баевікамі самаабвешчанага прэзідэнта рэспублікі Мішэля Джатады і праціўнікамі яго рэжыму. Толькі ў ходзе нядаўняга канфлікту, які пачаўся ў ноч на чацвер, загінулі прынамсі 100 чалавек. Цэнтральнаафрыканская Рэспубліка — фактычна хрысціянская краіна: каля 50 % насельніцтва вызнаюць хрысціянства. Аднак Джатады — мусульманін і абалпраецца на мусульманства ўзброеную групоўку.

ДЗІЦЯ ШУКАЙЦЕ У КАПУСЦЕ. БРУСЕЛЬСКАЙ

Пра гэта гаворыць дыетолог Німа Савідэ. У прыватнасці, сакрэт капусты складаецца ў наяўнасці ў ёй фоліевай кіслаты. А яна важная для павышэння паказчыкаў фертыльнасці ў мужчын і жанчын і зніжае рызыку выкідываў і прыроджаных дэфектаў, піша The Daily Mail. Таксама брусельская капуста багатая на вітаміны, што павышае шанцы на выжыванне будучага дзіцяці. Яшчэ ў капусте змяшчаецца фітазлучэнне, якое дапамагае цэлу жанчыны пазбавіцца ад лішкаў эстрагену, што павышае фертыльнасць. Да таго ж, агародніна зніжае паказчыкі халестэрыну і валодае супрацьзапаленчымі ўласцівасцямі.



ПАДРАБЯЗНАСЦІ

ПАМЁР НЭЛЬСАН МАНДЭЛА

У Паўднёва-Афрыканскай Рэспубліцы ўвечары 5 снежня на 96-м годзе жыцця памёр легендарны змагар з апартэідам, першы чарнаскуры прэзідэнт краіны, лаўрэат Нобелеўскай прэміі міру Нэльсан Мандэла.

У тэлевізійным звароце да суграмадзян прэзідэнт ПАР Джэйкаб Зума паведаміў, што Мандэла будзе пахаваны з дзяржаўнымі ўшанаваннямі. Па распараджэнні прэзідэнта, у гэты дзень на ўсёй тэрыторыі Паўднёва-Афрыканскай Рэспублікі будуць прыслушаныя сцягі.

Прэзідэнт Беларусі Аляксандр Лукашэнка ад імя беларускага народа і сябе асабіста выказаў спачуванні Прэзідэнту Паўднёва-Афрыканскай Рэспублікі Джэйкабу Зуму, родным і блізкім Нэльсана Мандэлы, а таксама ўсяму народу, паведаміў ў прэс-службе кіраўніка беларускай дзяржавы. «З глыбокім болем і смуткам у Рэспубліцы Беларусь успрынялі паведамленне аб смерці былога Прэзідэнта Паўднёва-Афрыканскай Рэспублікі, легендарнага змагара за свабоду, роўнасць і правы чалавека Нэльсана Мандэлы, — гаворыцца ў спачуванні. — Яго адданасць ідэалам справядлівасці і чалавекалюбства, унікальная мудрасць дзяржаўнага дзеяча будуць заўсёды з'яўляцца прыкладам для палітыкаў усяго свету».



■ Азбука бяспекі

ЦЫКЛОН ЛЕПШ ПЕРАЧАКАЦЬ ДОМА

У сувязі з рэзкім пагаршэннем умоў надвор'я, выкліканым узмякненнем халоднага антыцыклону, Міністэрства па надзвычайных сітуацыях рэкамендуе грамадзянам быць граначна ўважлівымі да сябе і іншых.

Па магчымасці падчас непагадзі лепш знаходзіцца ў будынках, у памяшканнях, якія ацяпляюцца, не выходзіць на вуліцу, адмовіцца ад прагулак. Неабходна памятаць, што, знаходзячыся на вуліцы, не варта хадзіць блізка ад праезнай часткі і побач з лёгкімі канструкцыямі — моцным парывам ветру вас можа або саміх знесці ўбок, або адкінуць на вас немацаваныя прадметы.

Далёкія павязкі лепш увогнуць адмяніць. Дзяцей, пажылых, людзей з нестабільным здароўем без крайняй неабходнасці таксама з дому не трэба выводзіць, забяспечыўшы за імі кантроль.

Міністэрства па надзвычайных сітуацыях заклікае аўтамабіляў устрымацца ад павязак на сваім транспарце. Калі ёсць патрэба, лепш скарыстацца грамадскім. Калі ж павязкі нельга пазбегнуць, праверце перад ёй стан аўтамабіля, узроўні ўсіх вадкасцяў, у тым ліку запойніцы шклоамывальнік вадкасцю, якая не замрзае, каб забяспечыць добры агляд. Вазьмі-

сітуацыі — дакладна выконвайце ўказанні і рэкамендацыі работнікаў ДАІ і МНС. Трэба памятаць, што аварыйныя службы валодаюць усёй патрэбай інфармацыяй і прымаюць рашэнні, зыходзячы з гэтага.

Сяргей РАСОЛЬКА

■



Фота Анатоль КІШЧУКА

ISSN 1990 - 763X



9 771990 763008